

पंचानन्द झा

आप्त सचिव
मंत्री, ग्रामीण विकास विभाग
बिहार सरकार



P.S. TO MINISTER
DEPT. OF RURAL DEVELOPMENT
GOVT. OF BIHAR

पत्रांक.....

दिनांक.....

प्रकाशनार्थ


मधुबनी जिलान्तर्गत बिदेश्वर स्थान-झंझारपुर पथ के कमला बलान नदी पर पुराने रेल-सह-सड़क पुल के समानान्तर नये पुल के निर्माण का मार्ग प्रशस्त हो गया है। पथ निर्माण विभाग, बिहार के अभियंता प्रमुख-सह-अपर आयुक्त-सह-विशेष सचिव द्वारा बिहार राज्य पुल निर्माण निगम के प्रबंध निदेशक से अविलंब पुल का तकनीकी अनुमोदन प्रदान करते हुए विस्तृत परियोजना प्रतिवेदन समर्पित करने की मांग की गई है।

झंझारपुर विधायक एवं ग्रामीण विकास तथा समाज कल्याण विभाग के मंत्री श्री नीतीश मिश्रा ने अपने पत्रांक-04 दिनांक-03.01.12 द्वारा इस पुल के निर्माण का सुझाव सचिव, पथ निर्माण विभाग को दिया गया था। पत्र में कहा गया था कि पुराने एन0एच0-57 के कमला बलान नदी पर वर्षों पूर्व निर्मित रेल-सह-सड़क पुल मधुबनी जिला के मधेपुर एवं लखनौर प्रखण्डों में जाने के लिए प्रमुख पुल है। इसके साथ ही दरभंगा जिले के तारडीह, मनीगाछी एवं अलीनगर प्रखण्डों को भी यह पुल झंझारपुर से जोड़ता है।

श्री मिश्रा ने इस पुराने पुल के पुर्ननिर्माण के बगैर बिदेश्वर स्थान झंझारपुर पथ की उपयोगिता पर ही प्रश्न चिन्ह उपस्थित किया था और पुराने पुल के स्थान पर नये पुल का निर्माण कराने का अपेक्षा व्यापक लोकहित में किया था।

पथ निर्माण विभाग द्वारा इस संबंध में औपचारिकताएँ पूरी करने के उपरान्त अभियंता प्रमुख-सह-अपर आयुक्त-सह-विशेष सचिव के पत्रांक-2119 (E) दिनांक- 27.05.14 द्वारा प्रबंध निदेशक, बिहार राज्य पुल निर्माण निगम, पटना को उक्त पुल का तकनीकी अनुमोदन प्रदान करते हुए विस्तृत परियोजना प्रतिवेदन (DPR) अविलंब समर्पित करने को कहा गया है।

झंझारपुर के विधायक-सह-ग्रामीण विकास एवं समाज कल्याण विभाग के मंत्री श्री नीतीश मिश्रा ने इसे मधुबनी जिला में यातायात व्यवस्था सुलभ कराने की दिशा में महत्वपूर्ण पहल कहा है। उन्होंने कहा है कि इस पुल के निर्माण से बहुत बड़ी आबादी की वर्षों पुरानी अपेक्षा पूर्ण हो जायगी।


P. n. Jha
29/05/14
(पंचानन्द झा)